

न्यायालय राजस्व अपील प्राधिकारी, सवाई माधोपुर

अपील संख्या - 20/23

GCMS NO 2023/58

भूति श्री गोविन्ददेव जी महाराज विराजमान धुन्धेश्वर ग्राम चूली जरिये संरक्षक वाद मित्र शंकर लाल दत्तक पुत्र माखनदास जाति बाहम्ण निवासी धून्धेश्वर चूली तहसील गंगापुर सिटी जिला सवाई माधोपुर

अपीलांत

बनाम

1. रामचरण पुत्र मोती
2. कल्लू पुत्र मोती
3. अमरलाल पुत्र मोती
4. धर्मसिंह पुत्र मोती
5. दिनेश पुत्र मोती
6. सोनो बेवा मोती
7. हरि पुत्र लक्ष्मण
8. हरकेश पुत्र लक्ष्मण
9. कमल पुत्र लक्ष्मण
10. कमल पुत्र लक्ष्मण

11. जगनी बेवा लक्ष्मण सभी जातियान माली निवासीयान खानपुर बडौदा ढाणी पेमापुरा तहसील गंगापुर सिटी

12. सरकार जरिये लैण्ड होल्डर तहसीलदार तहसील गंगापुर सिटी

रेस्पो0

(अपील विरुद्ध मु0नं0 48/19 निर्णय दिनांक 26.12.22 न्यायालय उपजिला कलक्टर, गंगापुर सिटी)

अभिभाषक अपीला0 श्री परमानन्द शर्मा

अभिभाषक रेस्पो0 श्री मोहम्मद इस्लाम खान

दिनांक 15.1.2025

निर्णय

प्रस्तुत अपील अपीला0 की ओर से अंतर्गत धारा 225 विरुद्ध निर्णय दिनांक 26.12.22 न्यायालय उपजिला कलक्टर, गंगापुर सिटी पेश की है।

अपील के तथ्य संक्षेप में इस प्रकार से हैं कि अधिनस्थ न्यायालय में प्रार्थीगण/रेस्पो0 ने एक पत्र अस्थाई निषेधाज्ञा इस आशय का पेश किया कि मंदिर श्री गोविन्द देव जी महाराज विराजमान चूली की खातेदारी की भूमि बंदोबस्त सम्वत 2008 लगायत 2011 ख0न0 640 रकबा 1 बीघा 1 विस्वा, 646 रकबा 1 बीघा 4 विस्वा, 763 रकबा 1 बीघा 19 विस्वा, 764 रकबा 4 विस्वा, 815/6 रकबा 12 विस्वा, 817/1 रकबा 13 विस्वा ग्राम खानपुर बडौदा पैमा का पुरा मे स्थित है। जिसमे उपकृषक के रूप मे प्रार्थीगण के ताउ देवीलाल पुत्र शिबू माली उपकृषक के रूप मे काशत कर रहे थे। प्रार्थी संख्या 1 लगायत 5 के पिता व प्रार्थी संख्या 6 के पति मोती तथा प्रार्थी संख्या 7 से 9 के पिता एवं प्रार्थी संख्या 10 के पति लक्ष्मण तथा देवीलाल आपस मे सगे भाई थे। देवीलाल पुत्र शिबू का उक्त भूमि पर बतौर उपकृषक सम्वत 2008 से कब्जा चला आ रहा है। मंदिर श्री गोविन्ददेव जी का उक्त भूमि

राजस्व अपील प्राधिकारी
सवाई माधोपुर




से कभी कोई वास्ता नहीं रहा है। देवीलाल लाओलाद के अविवाहित फौत हुआ है। देवीलाल के मरने के बाद मोती एवं लक्ष्मण काशत करते रहे तथा मोती एवं लक्ष्मण के मरने के बाद उक्त भूमि प्रार्थीगण काशत कर रहे हैं। सम्वत 2012 में जागीर पुर्नग्रहण अधिनियम 1952 की धारा 9 के तहत राज्य सरकार द्वारा उक्त भूमि को खालसा दर्ज कर देवीलाल, मोतीलाल, लक्ष्मण के नाम खातेदारी दर्ज कर दी गई तथा राज्य सरकार द्वारा मंदिर के भोग विलास एवं अन्य खर्चों के लिए ऐन्यूटी जारी कर दी गई। एकीकरण सम्वत 2018 में भूमि के नये नम्बर 295/1,295/2,295/3 एवं 415 कायम किये गये। वर्तमान सेटलमेट में नये नम्बर 685 रकबा 0.31 है, 689 रकबा 0.37 है, 915 रकबा 0.41 है, 916 रकबा 0.51 है कायम किये हैं लेकिन सेटलमेट विभाग ने बिना किसी अधिकार के गलत रूप से बिना प्रार्थीगण को सुनवाई का मौका दिये बिना ही उक्त भूमि को मंदिर के नाम दर्ज कर दिया। जिसका उनको कोई अधिकार नहीं है। भूमि हाल खोनो 685, 689, 915, 916 पर प्रार्थीगण का कब्जा आज भी निरन्तर चला आ रहा है। भूमि सेटलमेट विभाग द्वारा मंदिर के नाम दर्ज किये जाने के कारण अप्रार्थीगण प्रार्थीगण को भूमि से वेदखल करने पर आमादा है। इसलिए अप्रार्थीगण को अस्थायी निषेधाज्ञा से पाबन्द फरमाया जावे कि भूमि हाल खोनो 685 रकबा 0.31 है, 689 रकबा 0.37 है, 915 रकबा 0.41 है, 916 रकबा 0.51 है कायम बडौदा से वेदखल नहीं करे। इस प्रकार की इस्तदुआ अधिनस्थ न्यायालय से रेस्पों/प्रार्थीगण द्वारा चढ़ी जाने पर अधिनस्थ न्यायालय द्वारा प्रार्थीगण/रेस्पों का प्रार्थना पत्र स्वीकार किये जाने से अपील पेश होने पर दर्ज रजिस्टर की जाकर अधिनस्थ न्यायालय का रिकार्ड तलब किया गया। रेस्पों को नोटिस जारी कर तलब किया गया। उभयपक्ष अधिवक्तागणों की बहस अपील पर सुनी गई।

अपीलांट के अधिवक्ता ने अपील में अंकित तथ्यों को दोहराते हुए कथन किया अधिनस्थ न्यायालय का आदेश पत्रावली पर उपलब्ध राजस्व रिकार्ड को नजर अंदाज कर विधि के विरुद्ध पारित किया गया है जो निरस्त योग्य है। अधिनस्थ न्यायालय द्वारा मूर्ति शाश्वत नाबालिंग की विधिक स्थिति तथा उसके संदर्भ में प्रचलित सुस्थापित विधि तथा न्यायिक दृष्टांतों की हिंसा कर आदेश पारित किया है। मूर्ति एक शाश्वत नाबालिंग है जिसकी सम्पति या कृषि भूमि पर किसी भी व्यक्ति को किसी प्रकार का स्वामित्व या खातेदारी अधिकार किसी भी रूप में उत्पन्न नहीं हो सकते हैं। चूंकि मूर्ति शाश्वत नाबालिंग है तथा उसकी इच्छा के विरुद्ध उसकी सम्पति या कृषि भूमि पर काबिज व्यक्ति की हैसियत मात्र एक अतिक्रमी की होती है। वादीग्रस्त कृषि भूमि से अपीलार्थी मूर्ति के भोगराग व सेवा पूजा की व्यवस्था जमाने बुर्जगान से वाद मित्रों द्वारा ही की जाती रही है। परन्तु संबंधित प्रत्यर्थीगण द्वारा मूर्ति की मूर्ति पर अतिक्रमण कर लिये जाने के कारण अपीलार्थी मूर्ति उक्त कृषि भूमि के लाभ से बंचित हो गई है। मूर्ति शाश्वत नाबालिंग होने के कारण उसके हितों की रक्षा करने का दायित्व विधि अनुसार न्यायालय पर है परन्तु अधिनस्थ न्यायालय द्वारा इस विधिक स्थिति को अनदेखा कर अपीलार्थी की ओर से प्रस्तुत काउन्टर क्लेम बाबत कायम रिसीवरी अपने आक्षेपित आदेश से निरस्त कर कानूनी भूल की है। अधिनस्थ न्यायालय द्वारा वादग्रस्त भूमि पर रेस्पों का पुराना कब्जा दर्शाते हुए कब्जेधारी व्यक्ति को रिसीवरी की आड़ में कब्जे से वेदखल नहीं किये जाने का अपने आदेश में अंकन किया है परन्तु अधिनस्थ न्यायालय द्वारा उक्त विधिक स्थिति की विवेचना करते समय मूर्ति शाश्वत नाबालिंग के संबंध में प्रचलित सुस्थापित विधि एवं विभिन्न न्यायिक दृष्टांतों की अवहेलना की है। जिससे यह बाबत भली भांति प्रमाणित है कि


राजस्व अपील प्राधिकारी
सवाई माधोपुर

मूर्ति शाश्वत नाबालिंग है जिसकी कृषि भूमि के संबंध में किसी व्यक्ति को खातेदारी अधिकार उत्पन्न नहीं होते हैं ना ही मूर्ति की इच्छा के विरुद्ध कोई व्यक्ति कृषि भूमि को कब्जे में रख सकता है। मूर्ति के हितों की रक्षा करने का दायित्व न्यायालय पर है। जिसका अपीलान्त द्वारा अधिनस्थ न्यायालय में स्पष्ट उल्लेख किया गया था साथ ही रेस्पो० द्वारा वादग्रस्त भूमि को खुर्द बुर्द करने, अवेध रूप से भूखण्डों की शक्ति में विकस्य करने के दस्तावेज पेश किये गये थे लेकिन अधिनस्थ न्यायालय द्वारा प्रस्तुत दस्तावेजों की हिंसा कर आदेश पारित किया गया है। अधिनस्थ न्यायालय द्वारा अपीलार्थी की ओर प्रस्तुत मूर्ति के हितार्थ रिसीवर नियुक्त किये जाने के संबंध में प्रस्तुत न्यायिक दृष्टान्तों व दस्तावेजों अथवा विधिक स्थिति की कोई विवेचना नहीं की गई है। केवल मात्र यह अंकित किया है कि प्रस्तुत न्यायिक दृष्टान्तों चस्या नहीं होते हैं। अधिनस्थ न्यायालय द्वारा उक्त विधिक स्थिति को अनदेखा किया है कि उभयपक्ष के मध्य उत्पन्न गंभीर प्रश्नों का निस्तारण उभयपक्ष की साक्ष्य के उपरान्त ही किया जाना न्यायोचित होगा। परन्तु अधिनस्थ न्यायालय द्वारा अपने आदेश में वादग्रस्त कृषि भूमि पूर्वजों के समय से रेस्पो० के कब्जे की भूमि मानकर उक्त विधिक स्थिति की सरेआम हिंसा की है। जबकि उक्त तथ्य उभयपक्ष की साक्ष्य के उपरान्त ही निर्णित किये जाने योग्य है। इस प्रकार अधिनस्थ न्यायालय का निर्णय अपास्त योग्य है। अतः अपीलान्त की अपील स्वीकार फरमाई जाकर वादग्रस्त आराजीयात ख० न० 685 रकबा 0.31 है०, 689 रकबा 0.37 है०, 915 रकबा 0.41 है०, 916 रकबा 0.51 है० अपीलार्थी मूर्ति शाश्वत नाबालिंग के हितार्थ रिसीवर नियुक्त कर भूमि को कब्जे राज में लेकर रिसीवर से वादग्रस्त भूमि की काश्त व्यवस्था करवाई



रेस्पो० के अधिवक्ता द्वारा दौराने बहस कथन किया कि मंदिर श्री गोविन्द देव जी महाराज की खातेदारी भूमि बंदोवस्त सम्वत 2008 से 2011 ख० न० 640,645,646,815/6,817/1 ग्राम खानपुर बडौदा में स्थित रही है। जिस पर उपकृषक के रूप में प्रार्थीगण के ताऊ देवीलाल पुत्र शिबू का कब्जा काश्त दर्ज था। देवीलाल लाऔलाद अविवाहित फौत हो गया। देवीलाल के दो भाई मोतीलाल व लक्ष्मण थे जो रेस्पो० के पिता हैं। शिबू के तीन पुत्र देवीलाल, मोतीलाल व लक्ष्मण हैं। देवीलाल के मरने के बाद उक्त भूमि की खातेदारी देवीलाल के भाई मोतीलाल एवं लक्ष्मण के नाम दर्ज हो गई। जारीर पुर्नग्रहण के समय इस भूमि को राज्य सरकार द्वारा पुर्नग्रहण कर लिया गया तथा जागीर पुर्नग्रहण अधिनियम 1952 की धारा 9 के तहत भूमि की खातेदारी उपकृषको के नाम दर्ज कर दी गई। जो प्रार्थीगण/रेस्पो० के कब्जे में है। सेटलमेंट विभाग द्वारा यह भूमि गलत रूप से मंदिर के नाम दर्ज कर दी गई। भूमि पहले मंदिर के नाम थी लेकिन 1952 में खालसा दर्ज कर दी गई व मंदिर के हक में एन्यूटी जारी कर दी गई। प्रार्थीगण के पिता 1952 में उक्त भूमि के उपकृषक थे इसलिए उन्हें जागीर पुर्नग्रहण अधिनियम की धारा 9 के तहत सही रूप से खातेदारी दी गई। लेकिन गलती से सेटलमेंट विभाग ने भूमि मंदिर के नाम दर्ज कर दी। जबकि भूमि पर आज भी कब्जा रेस्पो० का ही है। अपीलान्त द्वारा रूपये ऐठने की नियत से अधिनस्थ न्यायालय में प्रार्थना पत्र रिसीवर प्रस्तुत कर प्रार्थीगण/रेस्पो० की खातेदारी की आराजीयात को रिसीवरी में लेने बाबत काउन्टर क्लेम प्रस्तुत किया था। माननीय उच्च न्यायालय द्वारा अपने विभिन्न मतों में यह स्पष्ट किया है कि कब्जेधारी व्यक्ति को रिसीवरी की आड में बेदखल नहीं किया जा सकता है। अधिनस्थ न्यायालय द्वारा विधि के अनुरूप ही अपीलान्त/अप्रार्थीगण का काउन्टर क्लेम खारिज किया है। राज्य सरकार एवं राजस्व मंडल द्वारा अपने निर्णयों में स्पष्ट उल्लेखित किया है कि यदि जागीर पुर्नग्रहण अधिनियम 1952 के समय भूमि पर खातेदार, पट्टेदार, खादिमदार एवं उपकृषक के रूप में पुजारी

राजस्व अधिकारी
सवाई माधोपुर

के अलावा किसी तृतीय पक्ष का कब्जा है तथा उक्त भूमि खातेदार, पटटेदार, खादिमदार एवं उपकृषक के नाम दर्ज हो चुकी है तो उसे पुनः मंदिर के नाम दर्ज नहीं किया जा सकता। यह भूमि सम्वत 2012 से उपकृषक के रूप में रेस्पों/प्रार्थीगण के ताउ देवीलाल के नाम दर्ज थी। इसलिए उसे सही रूप से खातेदारी दी गई है। इसके बावजूद सेटलमेंट विभाग द्वारा गलत रूप से मंदिर के नाम दर्ज की गई थी। सेटलमेंट विभाग द्वारा की गई गलती को दुरुस्त कराने का प्रार्थीगण/रेस्पों अधिकारी है। सेटलमेंट की गलती की आड में अपीलांट/अप्रार्थीगण भूमि से बेदखल करने पर आमादा होने के कारण ही अधिनस्थ न्यायालय में प्रार्थना पत्र अस्थाई निषेधाज्ञा पेश करना आवश्यक हुआ। अधिनस्थ न्यायालय द्वारा प्राईमाफेसी केस, सुविधा का संतुलन एवं अपूर्णनीय क्षति प्रार्थीगण/रेस्पों के पक्ष में साबित होने एवं कब्जा भी रेस्पों/प्रार्थीगण का होने के कारण ही प्रार्थीगण/रेस्पों का प्रार्थना पत्र अस्थाई निषेधाज्ञा विधि अनुसार ही स्वीकार किया गया है। इस प्रकार अपीलांट द्वारा प्रस्तुत अपील सारहीन होने से खारिज फरमाई जावे।

उभयपक्ष अधिवक्तागणों की बहस पर मनन किया। अपीलाधीन आदेश एवं अपील पत्रावली का अवलोकन किया गया। प्रस्तुत न्यायिक दृष्टांतों का ससम्मान अवलोकन किया गया। जिससे यह तथ्य सामने आया कि विवादित आराजीयात पूर्व में मंदिर के नाम दर्ज रिकार्ड थी। परन्तु जागीर पुर्नग्रहण के समय आराजीयात को राज्य सरकार द्वारा पुर्नग्रहण कर लिये जाने पर जागीर पुर्नग्रहण अधिनियम 1952 धारा 9 के तहत काबिज काश्तकार को खातेदारी अधिकार प्रदान दे दिये गये। विचाराधीन प्रकरण अस्थाई निषेधाज्ञा का है जिसमें प्राईमाफेसी केस, सुविधा का सुतलन एवं अपूर्णनीय क्षति को देखा जाना है। चूंकि: विवादित आराजीयात सेटलमेंट से पूर्व प्रार्थीगण/रेस्पों की खातेदारी में दर्ज रही है तथा मुताबिक खसरा गिरदावरी सम्वत 2008 से 2034 तक लगातार भूमि पर कब्जा प्रार्थीगण/रेस्पों व उनके बुर्जगान का होना सिद्ध होता है। इस प्रकार अपीलांट/अप्रार्थीगण को किसी प्रकार की अपूर्णनीय क्षति होना संभव नहीं है। अधिनस्थ न्यायालय द्वारा विधि के सिद्धान्तों के मद्देनजर ही अपीलाधीन आदेश पारित किया है। जिसमें किसी प्रकार के हस्तक्षेप की आवश्यकता प्रतीत नहीं होती है। अपीलांट की अपील खारिज योग्य है।

अतः अपील अपीलांट खारिज योग्य होने से खारिज की जाती है। अधिनस्थ न्यायालय उप जिला कलेक्टर गंगपुर सिटी के प्रकरण संख्या 48/19 निर्णय दिनांक 26.12.22 की पुष्टि की जाती है।

निर्णय आज दिनांक 15.1.2025 को लिखाया जाकर सरे इजलास सुनाया गया।

(लक्ष्मी कान्त प्रामोद)
राजस्व अपील प्राधिकारी
राजस्व अपील प्राधिकारी